

REGOLAMENT TAL-KUMMISSJONI (KE) Nru 1537/2007

ta' l-20 ta' Diċembru 2007

li jipprova l-ghoti ta' rimunerazzjoni ta' kumpens lill-organizzazzjonijiet tal-produtturi għal tonn imwassal għand l-industrija ta' l-ipproċessar tul il-perjodu mill-1 ta' Jannar sal-31 ta' Marzu 2007

IL-KUMMISSJONI TAL-KOMUNITAJIET EWROPEJ

Wara li kkunsidra t-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 104/2000 tas-17 ta' Diċembru 1999 dwar l-organizzazzjoni komuni tas-swieq fi prodotti tas-sajd u akwakultura ⁽¹⁾, u b'mod partikolari l-Artikolu 27(6) tiegħu,

Billi:

(1) Ir-rimunerazzjoni ta' kumpens ipprovduta mill-Artikolu 27 tar-Regolament (KE) Nru 104/2000, tista' tingħata, skond ċerti kundizzjonijiet, lill-organizzazzjonijiet tal-produtturi tat-tonn tal-Komunità, għall-kwantitajiet tat-tonn imwassla lill-industrija ta' l-ipproċessar waqt it-trimestru li għalih jirreferu l-kunsiderazzjonijiet dwar il-prezz, meta l-prezz tal-bejgħ medju trimestrali u l-prezz ta' l-importazzjoni miżjud, skond il-każ, mit-taxxa ta' kumpens, jkun f'livell ta' inqas minn 87 % tal-prezz Komunitarju tal-produzzjoni tal-prodott in kwistjoni.

(2) L-analizi tas-sitwazzjoni fis-suq Komunitarju ppermettiet li wiehed jara li, tul il-perjodu bejn l-1 ta' Jannar u l-31 ta' Marzu, għat-tonn alonga (*Thunnus alalunga*), sew il-prezz medju tal-bejgħ trimestrali tas-suq sew il-prezz ta' l-importazzjoni msemmija fl-Artikolu 27 tar-Regolament (KE) Nru 1024/2000, kienu qegħdin f'livell inferjuri għal 87 % tal-prezz tal-produzzjoni Komunitarja fis-sehħ, adottat mir-Regolament (KE) Nru 1969/2006 tal-Kunsill ⁽²⁾.

(3) L-operazzjonijiet li għandhom jitqiesu għad-determinazzjoni tad-dritt għar-rimunerazzjoni, huma l-bejgħiet li l-fatturi tagħhom huma ddatati fi hdn it-trimestru kkonċernat, u li nżammu għall-kalkolu tal-prezz medju tal-bejgħ ta' kull xahar skond l-Artikolu 4 tar-Regolament (KE) Nru 2183/2001 tal-Kummissjoni tad-9 ta' Novembru 2001 li jstabbilixxi regoli dettaljati għall-applikazzjoni tar-Regolament tal-Kunsill (KE) Nru 104/2000 fir-rigward ta' l-ghoti ta' hlas kompensatorju għal tonn għall-industrija ta' l-ipproċessar ⁽³⁾

(4) Skond l-Artikolu 27(2) tar-Regolament (KE) Nru 104/2000, l-ammont tar-rimunerazzjoni f'kull każ ma għandux jaqbeż id-differenza bejn it-triggering threshold u l-prezz medju tal-bejgħ tal-prodott involuti fis-swieq tal-Komunità, jew ir-rata waħda għal kulhadd ekwivalenti għal 12 % ta' dan it-threshold.

(5) Il-kwantitajiet eliġibbli għar-rimunerazzjoni ta' kumpens f'kull każ m'għandhomx jaqbeż, għat-trimestru kkonċernat, il-limiti ffixxati fl-Artikolu 27 (3) tar-Regolament (KE) Nru 104/2000.

(6) Il-kwantitajiet tat-tonn alonga (*Thunnus alalunga*) mibjugħa u mwassla għand l-industrija ta' l-ipproċessar stabbilita fit-territorju doganali tal-Komunità kienu oghla fit-trimestru kkonċernat għall-kwantitajiet mibjugħin u mwassla waqt l-istess trimestru tat-tliet snin ta' sajd ta' qabel. Billi dawn il-kwantitajiet jaqbeż l-limitu stabbilit fl-Artikolu 27 (3) tar-Regolament (KE) Nru 104/2000, jehtieg li jiġi llimitat il-volum globali tal-kwantitajiet ta' dawn il-prodotti li huma eliġibbli biex igawdu minn dan il-kumpens.

(7) B'applikazzjoni tal-limiti previsti fl-Artikolu 27(4) tar-Regolament (KE) Nru 104/2000 għall-kalkolu ta' l-ammont tar-rimunerazzjoni ta' kumpens alllokata lil kull organizzazzjoni tal-produtturi, jehtieg jiġi ffixsat it-tqassim tal-kwantitajiet eliġibbli bejn l-organizzazzjonijiet tal-produtturi kkonċernati, f'proporzjon tal-produzzjoni rispettiva tagħhom tul l-istess trimestru tas-sajd tas-sajd 2004, 2005 u 2006.

(8) Il-miżuri li hemm provvediment dwarhom f'dan ir-Regolament huma konformi ma' l-opinjoni tal-Kumitat ta' Ġestjoni għall-Prodotti tas-Sajd.

ADOTTAT DAN IR-REGOLAMENT:

Artikolu 1

Ir-rimunerazzjoni ta' kumpens fl-Artikolu 27 (2007) tar-Regolament (KE) Nru 104/2000 tingħata, għall-perjodu mill-1 ta' Jannar sal-31 ta' Marzu 2007, għat-tonn alonga (*Thunnus alalunga*).

L-ammont massimu tal-kumpens, skond l-Artikolu 27(2), l-ewwel u t-tieni inċiż, tar-Regolament (KE) Nru 104/2000, huwa ffixsat għal 5 euro t-tunnellata.

⁽¹⁾ ĠU L 17, 21.1.2000, p. 22. Regolament kif emendat l-aħhar mit-Trattat ta' l-Adeżjoni ta' l-2007.

⁽²⁾ ĠU L 368, 23.12.2006, p. 1.

⁽³⁾ ĠU L 293, 10.11.2001, p. 11.

Artikolu 2

1. Il-volum globali tal-kwantitajiet li jistgħu jgawdu mir-rimunerazzjoni ta' kumpens huwa ta' 34,320 tunnellata ta' tonna alonga (*Thunnus alalunga*).
2. It-tqassim tal-volum globali bejn l-organizzazzjonijiet tal-produtturi kkonċernati huwa ddefinit fl-Anness.

Artikolu 3

Dan ir-Regolament għandu jidhol fis-seħh fis-seba' jum wara dak tal-pubblikazzjoni tiegħu fil-Ġurnal Uffiċjali ta' l-Unjoni Ewropea.

Dan ir-Regolament huwa obligatorju fl-intier tiegħu u japplika direttament fl-Istati Membri kollha.

Magħmul fi Brussell, 20 ta' Dicembru 2007.

Għall-Kummissjoni

Joe BORG

Membri tal-Kummissjoni

ANNEX

Tqassim bejn l-organizzazzjonijiet tal-produtturi tal-kwantitajiet ta' tonn li jistgħu jingħataw rimunerazzjoni ta' kumpens għall-perjodu mill-1 ta' Jannar sal-31 ta' Marzu 2007, skond l-Artikolu 27 (4) tar-Regolament (KE) Nru 104/2000, b'indikazzjoni tal-kwantitajiet għal kull persentaġġ tal-kumpens.

(ftunnellati)

Tonn alonga (<i>Thunnus alalunga</i>)	Kwantitajiet li jistgħu jiġu kkompensati b' 100 % (art. 27(4), l-ewwel inċiż)	Kwantitajiet li jistgħu jiġu kkompensati b' 50 % (art. 27(4), it-tieni inċiż)	Kwantitajiet totali li jistgħu jiġu kkompensati (l-Artikolu 27(4), l-ewwel u t-tieni inċiż)
OPAGAC	11,940	0	11,940
OPTUC	0	0	0
OP 42	0	0	0
ORTHONGEL	0,271	22,109	22,380
APASA	0	0	0
MADEIRA	0	0	0
Komunità – Total	12,211	22,109	34,320